

கர்நாடக அணைகளில் இருந்து நீர்வரத்து அதிகரிப்பு! மேட்டூர் அணையிலிருந்து உபரி நீர் திறப்பை நீர்வளத் துறை அலுவலர்கள் சீரான முறையில் மேற்கொள்வீர்! திறந்து விடப்படும்

மேட்டூர் அணை நீரை விவசாயிகள் சிறந்த முறையில் பயன்படுத்திக் கொள்வீர்!

நீர்வளத் துறை அமைச்சர் துரைமுருகன் அறிக்கை

சென்னை, ஜூலை 29-

மேட்டூர் அணைக்கு கர்நாடக அணையிலிருந்து உபரி நீர் திறந்து விடப்பட்டுள்ளதால் அணைக்கு நீர் வரத்து அதிகரித்து உள்ளதாலும், அணையின் முழு கொள்ளளவான 120 அடியில் உள்ளதாலும், நீர்வளத்துறை அலுவலர்களால் உபரி நீர் திறந்து விடுவதை சீரான முறையில் அனுப்பிடவும், அந்நீரினை சிறந்த முறையில் பயன்படுத்திக் கொள்ளவும் விவசாயிகள் கேட்டுக் கொள்ளப்படுகிறார்கள் என நீர்வளத்துறை அமைச்சர் துரைமுருகன் அவர்கள் அறிக்கை விடுத்துள்ளார்.

அவரது அறிக்கை வருமாறு:-

தமிழ்நாடு முதலமைச்சர் அவர்களால் 12.06.2025 அன்று மேட்டூர் அணையிலிருந்து டெல்டா பாசனத்திற்காக நீர் திறந்த விடப்பட்டதுடன், மேட்டூரிலிருந்து திறந்த விடப்பட்ட நீர் கல்லணை வந்தவுடன், கல்லணை மதகுகளையும் 15.06.2025 அன்று திறந்து வைத்து, நீரை சிக்கனமாக பயன்படுத்த வேண்டுமென விவசாயிகளை அறிவுறுத்தினார்கள்.

தூர்வாரும் பணிகள்!

முன்னதாக, இந்த ஆண்டு 98 கோடி ரூபாய் செலவில் தூர்வாரும் பணிகள் சீரிய முறையில் மேற்கொள்ள ஆணையிடப்பட்டு, பாசனத்திற்கு நீரைக் கொண்டு செல்லத் தேவையான தூர்வாரும் பணிகள் முடிக்கப்பட்டதனால் கடைமடைப் பகுதிகளுக்கும் பாசன நீரானது சென்றுள்ளது. பயிர் சாகுபடி சிறப்பாக



நடைபெற்று வருகிறது.

இந்நிலையில் கர்நாடக அணையிலிருந்து குறிப்பாக கே.ஆர்.எஸ். மற்றும் கபினி அணைகளிலிருந்து அதன் நீர்ப்பிடிப்பு பகுதியில் மழை பொழிவு அதிகரித்துள்ளதால், மேட்டூர் அணைக்கு வரும் நீரின் அளவு நேற்று முதல் வினாடிக்கு 35000 கனஅடி முதல் 70000 கனஅடி வரை அதிகரித்துள்ளது.

வெள்ள அபாய எச்சரிக்கை!

27.07.2025 அன்று மாலை 4.00 மணி நிலவரப்படி 75400 கனஅடி நீர் வந்து கொண்டிருக்கிறது. மேட்டூர் அணையின் நீர்மட்டம் முழக்கொள்ளளவான 120 அடியில் உள்ளது. இச்சூழலில் 16 கண் மதகுகள் வழியாக உபரி நீர் திறக்கப்பட்டுள்ளது. இதற்கு தேவையான வெள்ள அபாய எச்சரிக்கையினை விடுக்க

சம்பந்தப்பட்ட நீர்வளத்துறை அதிகாரிகளுக்கு அரசு அறிவுறுத்தியுள்ளது.

மேலும் கிடைக்கும் உபரி நீரை முறைசார்ந்த குளங்கள், ஏரிகள் மற்றும் சரபங்கா போன்ற திட்டங்களுக்கு திருப்பிவிட்டு நீரை முடிந்த அளவு சேமிக்க நீர்வளத்துறை அதிகாரிகளுக்கு அறிவுரை வழங்கப்பட்டுள்ளது.

முழு கொள்ளளவு!

மேட்டூர் அணையானது கடந்த நான்கு பாசன ஆண்டுகளில் 2021-2022, 2022-2023 மற்றும் 2024-2025-இல் அதன் முழு கொள்ளளவை எட்டியுள்ளது. கடந்த 2024-2025-ஆம் ஆண்டில் 30.07.2024, 12.08.2024 மற்றும் 31.12.2024 ஆகிய நாட்களில் முழக்கொள்ளளவை (120.00 அடி) எட்டியது. இந்த ஆண்டில் ஜூன் மாதம் 29.06.2025 தேதியிலும், ஜூலை மாதத்தில் 5.7.2025, 20.7.2025, மற்றும் 25.7.2025 தேதிகளில் முழக்கொள்ளளவை (120 அடி) எட்டியது குறிப்பிடத்தக்கதாகும்.

வெள்ளத் தடுப்புப் பணிகளை மேற்கொள்ள நீர்வளத்துறை அதிகாரிகளுக்கு அரசு அறிவுறுத்தியுள்ளது. பொதுமக்கள் வெள்ள அபாய எச்சரிக்கையை கருத்தில் கொண்டு விழிப்புடன் இருக்க வேண்டும் என்று கேட்டுக் கொள்ளப்படுகிறார்கள்.

இவ்வாறு அவ்வறிக்கையில் அமைச்சர் துரைமுருகன் அவர்கள் குறிப்பிட்டுள்ளார்.



திருச்சியில் நகராட்சி நிர்வாகத் துறை அமைச்சர் கே.என்.நேரு, தினமலர் பங்குதாரரும், திருச்சி - வேலூர் பதிப்புகளின் ஆசிரியருமான ஆர்.ராமசுப்புவின் 61வது பிறந்த நாளை முன்னிட்டு அவரை நேரில் சந்தித்து வாழ்த்துத் தெரிவித்தார் உடன் மத்திய மாவட்டச் செயலாளர் வைரமணி, மாநகராட்சி மேயர் அன்பழகன், பொருளாளர் துரைராஜ், குடமுருட்டி சேகர் ஆகியோர் உள்ளனர்.

திருச்சியில் - நாளை

'ஓரணியில் தமிழ்நாடு' ஆலோசனைக் கூட்டம்!

கழக முதன்மைச் செயலாளர் - அமைச்சர் கே.என்.நேரு அறிவிப்பு!

டெல்டா பகுதிகளிலுள்ள மாவட்டச் செயலாளர்கள் மற்றும் பொறுப்பு அமைச்சர்களுடன் 'ஓரணியில் தமிழ்நாடு' தொடர்பான ஆலோசனைக் கூட்டம் நாளை (30.07.2025 - புதன்கிழமை) காலை 10 மணியளவில் திருச்சி கலைஞர் அறிவாலயத்தில் நடைபெறும். இக்கூட்டத்திற்கு சம்பந்தப்பட்ட மாவட்ட செயலாளர்கள், பொறுப்பு அமைச்சர்கள் கலந்துகொண்டு சிறப்பித்திடுமாறு கேட்டுக்கொள்கிறேன்.



கே.என்.நேரு

அமைச்சர் - கழக முதன்மைச் செயலாளர் தி.மு.க.

டெல்லியில் குடிசைகள் இடிப்பு!

புதுடெல்லி, ஜூலை 29 -

டெல்லியில், குடிசைகளை இடித்த பா.ஜ.க. அரசு ஏழைகள் மீது அலட்சியப் போக்குடன் நடந்து கொள்ளுவதாக மக்களவை எதிர்க்கட்சித் தலைவர் ராகுல் காந்தி விமர்சித்துள்ளார்.

டெல்லியில், குடிசை வீடுகள் இடிக்கப்பட்ட அசோக் விஹார் பகுதிக்கு சென்றிருந்தபோது எடுக்கப்பட்ட வீடியோவை தனது சமூக வலைதளத்தில் பகிர்ந்துள்ள ராகுல் காந்தி, இந்த

ராகுல் காந்தி கண்டனம்!



கொடூர செயலானது ஆனால் பா.ஜ.க.வின் ஏழைகள் மீதான உணர்வின்மையையும் அதன் அதிகார ஆணவத்தையும் வெளிப்படுத்தியுள்ளது.

பகுதி உள்ளதாகத் தெரிவித்துள்ளார். உங்கள் பெற்றோர், குழந்தைகள் அல்லது உடன் பிறந்தவர்களின் தலைக்கு மேல் உள்ள கரை திடீரென அகற்றப்பட்டு, உங்கள் ஓட்டு மொத்த குடும்பமும் ஒரே நொடியில் வீடற்றவர்களாகி விட்டால் உங்களுக்கு எப்படி இருக்கும் என்று கற்பனை செய்து பாருங்கள் எனக் குறிப்பிட்டுள்ள

ராகுல் காந்தி, டெல்லியின் குடிசைப் பகுதிகளில் வசிக்கும் நூற்றுக்கணக்கான ஏழைக் குடும்பங்கள் இன்று இந்த வலியை அனுபவிப்பதாகவும், அவர்கள் தங்கள் வாழ்நாள் முழுவதும் குடிசையே சிறிய வீடுகள் பா.ஜ.க. அரசால் இரக்கமின்றி அழிக்கப்பட்டுள்ளதாகவும் மக்களவை எதிர்க்கட்சித் தலைவர் ராகுல் காந்தி தெரிவித்துள்ளார்.

தென்பெண்ணை ஆற்றில் கடுமையான மாசு!

மத்திய மாசு கட்டுப்பாட்டு வாரியம் எடுத்த நடவடிக்கை என்ன?

மக்களவையில் கழகக் குழுத் தலைவர் டி.ஆர்.பாலு கேள்வி!

புதுடெல்லி, ஜூலை 29 -

பல்வேறு மாநிலங்களிடையே பாயும் தென்பெண்ணை போன்ற ஆறுகள் மேல்பகுதியில் உள்ள மாநிலங்களில் இயங்கும் ஆலைகள் வெளியேற்றும் கழிவுநீரால் மிகக் கடுமையான அளவில் மாசுபடும் பிரச்சினை குறித்து அரசு அறிந்துவைத்துள்ளதா? அப்படியானால் இதற்கு காரணமான தொழிலக நிறுவனங்கள் மேல் மத்திய மாசு கட்டுப்பாட்டு வாரியமும் இன்ன பிற சுற்றுச் சூழல் தீர்ப்பாயங்களும் சென்ற இரண்டு ஆண்டு களிலும் நடப்பு ஆண்டிலும் எடுத்த நடவடிக்கைகள், அளிக்கப்பட்ட தண்டனைகளின் விவரங்கள் என்ன? என்று வினா எழுப்பி இருந்தார்.

இதற்கு சுற்றுச்சூழல் அமைச்சரின் பதில் வருமாறு:-

"நகர்ப்பகுதிகள் மற்றும் தொழிற்சாலைகள் வெளியேற்றும் கழிவுநீரால் தான் ஆறுகள் மாசடைகின்றன. எனவே, ஆறுகள், நீதிகள் உள்ளிட்ட நீர்நிலைகள் மாசு நிலை குறித்து மத்திய, மாநில மாசுக்கட்டுப்பாட்டு வாரியங்கள் இணைந்து கண்காணித்து வருகின்றன. இதற்கான தேசியச் செயல் திட்டத்தின் கீழ், நீர்நிலைகளின் நீரின் தரத்தை தீர்மானிக்க பயோகெமிகல் ஆக்ஸிஜன் டிமான்ட் (BOD) அளவு விதிக்கப்பட்டுள்ளது. அதன்படி, ஆறுகளில் வெட்டவெளியில் குளிப்பதற்கு உகந்த



நீரின் தரம் என்பது ஒரு விட்டரில் 3 கிராம் அளவுக்கு மிகாமல் பயோகெமிகல் ஆக்ஸிஜன் இருக்க வேண்டும். ஆனால் மாசுக் கட்டுப்பாட்டு வாரியங்கள் நடத்திய கண்காணிப்பு ஆய்வுகளில் கண்டறிந்த உண்மைகளின்படி தென்பெண்ணை ஆற்றில், பொங்குளர் சொக்கரசன்பள்ளி அணைப் பகுதியில், பயோகெமிகல் ஆக்ஸிஜன் அலகின் அளவு 72 என்ற நிலையில் மிக அதிகமாக உள்ளது.

எனவே, பொங்குளரில் உள்ள மத்திய மாசு கட்டுப்பாட்டு வாரியத்தின் தென்பிராந்திய மய்யம் கர்நாடகம் மற்றும் தமிழ்நாட்டின் எல்லைப் பகுதியில் உள்ள சொக்கரசன் பள்ளி தென்பெண்ணை அணைப்பகுதியை ஆறுச்சூழல் இணை அமைச்சர் தனது பதிலில் கழகப் பொருளாளரும், மக்களவை கழகக் குழுத் தலைவருமான டி.ஆர்.பாலு மக்களவையில் தெரிவித்தார்.

2024-ம் ஆண்டுக்கான ஆய்வுத் தரவுகளின்படி தென்பெண்ணை நதியில் உள்ள சொக்கரசன்பள்ளி அணை மாநில எல்லைப்பகுதியில் நதி நீரில் கரைந்துள்ள ஆக்ஸிஜன் என்பது நிர்ணயம் செய்யப்பட்டுள்ள தரக்கட்டுப்பாட்டின் குறைந்தபட்ச அளவான 0.3 மில்லி கிராம் (லிட்டருக்கு) விட குறைவாக உள்ளது. இதைப் போலவே ஏனைய மாசுகளான அமிலத்தன்மை, கோலிஃபார்ம் (மனிதக் கழிவுகள்) போன்றவையும் மிகக் கடுமையாக உள்ளன.

தேசிய பசுமைத்

தீர்ப்பாயத்தில் வழக்கு!

எனவே, தென்பெண்ணை நதி மாசுப் பிரச்சினை தொடர்பாக புதுடெல்லியில் உள்ள தேசிய பசுமை தீர்ப்பாயத்தில் வழக்கு தொடுக்கப்பட்டுள்ளது. அதன் அடிப்படையில், பொங்குளர் மாநகர் மற்றும் அருகாமையில் இயங்கும் தொழிற்சாலைகள் வெளியேற்றும் கழிவுநீரால் தென்பெண்ணை ஆறு மாசுபடாமல் இருப்பதை கண்காணித்து உறுதி செய்யுமாறு கர்நாடக மாநில மாசுக் கட்டுப்பாட்டு வாரியத்துக்கு உத்தரவிடப்பட்டுள்ளது.

மேற்கண்ட தகவல்களை மத்திய சுற்றுச்சூழல் இணை அமைச்சர் தனது பதிலில் கழகப் பொருளாளரும், மக்களவை கழகக் குழுத் தலைவருமான டி.ஆர்.பாலு மக்களவையில் தெரிவித்தார்.

புதுச்சேரி கழக வழக்கறிஞர் அணி -

கடலூர் கிழக்கு மாவட்ட வழக்கறிஞர் அணி பயிற்சிப் பாசறைக் கூட்டம்!

அமைச்சர் - மாவட்டச் செயலாளர் எம்.ஆர்.கே.பன்னீர்செல்வம் அறிவிப்பு!

சென்னை, ஜூலை 29- தமிழ்நாடு முதலமைச்சர் கழக தலைவர் அவர்களின் ஆணைக்கிணங்க வருகின்ற 01.08.2025 வெள்ளிக்கிழமை அன்று காலை 10.00 மணி யளவில் கடலூர் மங்கையர்க்கரி திருமண மண்டபத்தில் கடலூர் கிழக்கு மாவட்ட திமுக வழக்கறிஞர் அணி மற்றும் பாண்டிச்சேரி கழக வழக்கறிஞர் அணி பயிற்சி பாசறைக் கூட்டம் நடைபெறும் என வேளாண்மை - உழவர் நலத்துறை அமைச்சர், கழக உயர்நிலை செயல்திட்டக் குழு உறுப்பினர், கடலூர் கிழக்கு மாவட்ட தி.மு.க. செயலாளர் எம்.ஆர்.கே. பன்னீர்செல்வம் அறிவித்துள்ளார்.

அவரது அறிக்கை வருமாறு :-



முதலமைச்சர் கழக தலைவர் அண்ணன் தளபதி அவர்களின் ஆணைக்கிணங்க வருகின்ற 1.8.2025 வெள்ளிக்கிழமை அன்று காலை 10.00 மணியளவில் கடலூர் மங்கையர்க்கரி திருமண மண்டபத்தில் கடலூர் கிழக்கு மாவட்ட தி.மு.க. வழக்கறிஞர் அணி மற்றும் பாண்டிச்சேரி கிழக வழக்கறிஞர் அணியின் பயிற்சி பாசறைக் கூட்டம் நடைபெற உள்ளது.

இக்கூட்டத்தில் கழக சட்டத்துறை செயலாளர் மூத்த வழக்கறிஞர் என்.ஆர். இளங்கோ எம்.பி கலந்துகொண்டு 2026 ஆம் ஆண்டு கொண்டு 2026 ஆம் ஆண்டு நடைபெற உள்ள சட்ட மன்ற தேர்தல் சம்பந்தமாக பயிற்சி மற்றும் ஆலோசனை வழங்க உள்ளார்.

அதுசமயம் இக்கூட்டத்தில் கடலூர் கிழக்கு மாவட்டத்தை சேர்ந்த வழக்கறிஞர் அணி மாவட்ட, மாநகர மற்றும் நீதிமன்ற கழக வழக்கறிஞர் அணி நிர்வாகிகள் மற்றும் மண்டல நிலை ஒருங்கிணைப்பாளர் (ZLC), கழக மாவட்ட நிலை ஒருங்கிணைப்பாளர் (DLC), சட்டமன்ற தொகுதி ஒருங்கிணைப்பாளர்கள் (CLC), எம்.ஆர்.கே. பன்னீர்செல்வம் குறிப்பிட்டுள்ளார்.

கூடுதல் நகரம் / பேரூர் நிலை ஒருங்கிணைப்பாளர் (TLC), கழகப் பகுதி நிலை ஒருங்கிணைப்பாளர் (DivLC), முன்னணி (அ) முதல் நிலை ஒருங்கிணைப்பாளர் (FLC) மற்றும் கடலூர் கிழக்கு மாவட்டத்தை சேர்ந்த மாநில, மாவட்ட கழக நிர்வாகிகள், மாநகர, ஒன்றிய, நகர, பகுதி, பேரூர் கழக செயலாளர்கள், முன்னாள், இந்நாள் சட்டமன்ற, நாடாளுமன்ற உறுப்பினர்கள் மற்றும் கழக வழக்கறிஞர்கள் அனைவரும் தவறாமல் கொள்ளுமாறு அன்புடன் கேட்டுக்கொள்கிறேன்.

இவ்வாறு அமைச்சர் எம்.ஆர்.கே. பன்னீர்செல்வம் குறிப்பிட்டுள்ளார்.



நெல்லை மாவட்டம், காரையாறு வண்பு பகுதியில் பல்வேறு ஆய்வு பணிகளை மேற்கொண்டு சேர்வலார் அணை பகுதியினை வளத்துறை அமைச்சர் ஆர்.எஸ்.ராஜகண்ணப்பன் பார்வையிட்டார். உடன் நெல்லை கிழக்கு மாவட்டச் செயலாளர் இரா.ஆவுடையப்பன், வி.கே.புரம் நகரச் செயலாளர் கணேசன், மாநில விவசாயத் தொழிலாளர் அணி துணைச் செயலாளர் கணேஷ்குமார் ஆதித்தன் என்பட அரசு அலுவலர்கள் உள்ளனர்.



மதுரை மாவட்டம், சோழவந்தான் சட்டமன்றத் தொகுதி, மதுரை மேற்கு ஊராட்சி ஒன்றியம் தேனூர் ஊராட்சிக்குட்பட்ட கட்டப்பள்ளி கிராமத்தில் துணை முதல்வர்தய நிதி ஸ்டாலின் அவர்களால் 400 பயனாளிகளுக்கு வழங்கப்பட்ட இலவச வீடுமனைப் பட்டா இடத்தில் முதற்கட்டமாக 72 மாற்றுத்திறனாளிகள், 37 திருநங்கைகள், 85 வறுமைக்கோட்பற்றக் கீழ் உள்ள நபர்கள் என மொத்தம் 194 பயனாளிகளுக்கு கலைஞர் கனவு இல்லத் திட்டத்தின் கீழ் புதிய வீடு கட்டுவதற்கான ஆணைகளை வணிகமர் மற்றும் பதிவுத் துறை அமைச்சர் பி.மூர்த்தி வழங்கி, கட்டட பணிக்கான பூமி பூஜையில் கலந்துகொண்டு தொடங்கி வைத்தார். உடன் ஆ.வெங்கடேசன் எம்.எல்.ஏ., மாவட்ட ஆட்சித் தலைவர் பிரவீன் குமார், திட்ட இயக்குனர் வானதி, செயற்பொறியாளர் இந்துமதி, மதுரை வடக்கு தாசில்தார் மஸ்தான் கனி, வீராகவன், பொதுப்புத்தனசேகர், வீரக்துமார், ராஜதுரை, பாலு உள்ளிட்ட பலர் பங்கேற்றனர்.